

ملا شیخان ناول

گاتھوں کی بھتی

شاعر ان احمد ترجمہ: محمد ارشد رازی



کانٹوں کی کھیتی

شیناں احمد

اردو ترجمہ: محمد ارشد رازی

مشعل بکس

آر بی۔ ۵، سینٹ فلور، عوامی کمپلکس، عثمان بلاک، نیو گارڈن ٹاؤن

لاہور۔ 54600، پاکستان

کانٹوں کی کھیتی

شینان احمد

اردو ترجمہ: محمد ارشد رازی

کاپی رائٹ (c) اردو-2002 مشعل بکس

کاپی رائٹ (c) شینان احمد

ناشر: مشعل بکس

آر بی 5، سینٹ فلور،

عوامی کمپلیکس، عثمان بلاک، نیو گارڈن ٹاؤن،

لاہور-54600، پاکستان

فون و فیکس 042-35866859

E-mail: mashbks@brain.net.pk

مشعل بکس

آر بی-5، سینٹ فلور، عوامی کمپلیکس، عثمان بلاک، نیو گارڈن ٹاؤن

لاہور-54600، پاکستان

تعارف

کانٹوں کی کھیتوں (RANJAU SEPANJAG JALAN) پہلی بار 1966ء میں
 چھپا۔ ایک سطح پر یہ ادب پارہ بیسویں صدی کے کسان کی بے رنگ دنیا کی کہانی ہے۔
 اسکی دنیا جس کے متعلق بہت کم معلوم ہے اور جس پر لکھا اس سے بھی کم گیا ہے۔ شینان
 احمد نے سائھ کی دہائی میں ملاٹیا کے کاشکار کی کہانی لکھی ہے جس کا طرز زندگی اپنے
 اجداد سے کچھ زیادہ مختلف نہیں۔ اپنے اجداد کی طرح اس کا انحصار ابھی تک کلیتا زمین پر
 ہے۔ انہی روایتی طریقوں سے کام لیتا ہے۔ رویے اور اقدار میں بھی روایت سے سرو
 انحراف نہیں کرتا۔ ابھی تک بڑے حوصلے سے مقدر پر یقین کا علم الٹھائے ہوئے ہے۔
 شینان کا کسان ہوما جدید اشیا سے بے خبر نہیں ہے۔ وہ بہر حال ایک تیزی سے ترقی
 کرتے تک کا باسی ہے لیکن ہوما کے گاؤں تک آنے والے جدت کے اثرات نے اس
 کا معیار زندگی بلند نہیں کیا ہے۔ اس کے گاؤں میں ایک سکول ہے۔ اسے غالباً خبر ہے کہ
 ہسپتال نام کی کوئی چیز ہوتی ہے۔ اس نے ٹریکٹر چلتے دیکھا ہے اور جانتا ہے کہ وہ کس
 تیزی اور سہولت سے کھیت کی مٹی پلٹتا ہے۔ بچے فارغ ہوں تو انہیں سکول بھیجننا بہتر خیال
 کرتا ہے لیکن جو نبی کھیتوں میں یا گھر پر ان کی ضرورت ہوتی ہے وہاں سے ہٹا لیتا ہے۔
 بیمار پڑنے پر اسے ہسپتال جانے کا خیال نہیں آتا۔ ہسپتال غالباً دور ہے اور پھر کسی کے
 پاس اتنی فرصت نہیں کہ اسے وہاں تک لے جائے۔ جہاں تک ٹریکٹر کا تعلق ہے تو وہ
 صرف گاؤں کے نمبردار کے پاس ہے۔ اس کا جو کرایہ وہ وصول کرتا ہے بیشتر کسانوں کی
 استطاعت سے زیادہ ہے۔

لہو ما بہر حال کبھی کبھار اپنے مستقبل کا سوچتا ہے۔ اسے احساں ہے کہ اجداد سے اس تک وراثت میں پہنچنے والا قطعہ، اراضی رانج قانون کے مطابق نسل در نسل، تقسیم در تقسیم ہوتا چلا جائے گا اور بالآخر کسی کے پاس بھی کچھ نہیں رہے گا۔ اسے یہ بھی علم ہے کہ جب تک وہ محض وہاں کی فصل پر انحصار کرتا رہے گا۔ زندگی مسلسل مشکل میں رہے گی لیکن حالات اور روایات نے اسے بے دست و پا کر رکھا ہے۔ آباؤ اجداد کی تربیت اسے زیادہ قیاس آرائی سے منع کرتی ہے۔ وہ اسی ڈگر کو اپنائے رکھتا ہے جس پر وہ ہمیشہ سے چلتا آیا ہے اور اس عمل میں خوفناک مشکلات قبول کرتا ہے جس طرح اس کے آباؤ اجداد کرتے رہے تھے اور اس کی آں اولاد کرتی رہے گی۔

ایک سطح پر تو ”کامنوں کی کھیتی“ بس اتنا ہی ہے لیکن پڑھنے پر پتا چلتا ہے کہ اس میں معنی کی اور پر تین بھی ہیں۔ ناول میں کچھ چیزوں کا انداز علامتی ہے۔ آدمی رات کے وقت کیکڑوں اور جوکوں کے خلاف لہو ما کی رسماتی لکار ہے۔ لہو ما انہیں خبردار کرتا ہے کہ اس کی عافیت پسندی اپنی جگہ لیکن وہ ان کے خلاف آخری دم تک لڑتا رہے گا۔ کوئے کے خوف سے نپیری یوسا کے آبائی قطعے سے دستبرداری کے خیال سے ہی اس میں شدید غصہ دیکھنے کو ملتا ہے۔ پھر جوکوں، کیکڑوں اور پرندوں کا بیان ہے جو ہر سال کسان کا خون چوستے ہیں۔ اس کی فصل برباد کرتے ہیں اور اس کی محنت کے نصف پر ڈاکہ مار کر لے جاتے ہیں۔ یوں ہمیان ایک سطح پر ان انسانی طفیلیوں کا ذکر کرتا ہے جو کسان کی زندگی اجیرن کئے ہوئے ہیں۔

مالے ادب میں ہمیان کی پہلی شاخات اس کا ناول RENTONG ہے جو 1965ء میں چھپا۔ عمومی سطح پر یہ ناول ایک چھوٹی سے دیہی کیوٹی میں سماجی رشتہوں کا مطالعہ ہے لیکن اس کا خصوصی موضوع معاشرتی اچھتوں کا مظہر ہے۔ اگرچہ ناول میں کچھ جگہ گنجائیک تکنیک برتنی گئی ہے اور اتحاد برائے ترقی کا پیغام ناگوار طور پر واضح ہے لیکن قاری اس سے متاثر ضرور ہوتا ہے۔ اس کی وجہ ناول میں دیہی مناظر یا زندگی اور اس کے طور طریقوں کی منظر کشی ہے۔ اگرچہ ہمیان RENTONG سے پہلے بھی متعدد پس منظر اور خیالات پر مبنی کہانیاں لکھ چکا تھا لیکن یہ ناول ایک طرح سے زیادہ فنی پختگی کے مظہر

”کائنات کی کھیتی“ کی پیش بینی ہے۔ ہبینان کی 1964ء سے 1967ء تک کی کہانیاں جنہیں مجموعوں کی شکل میں شائع کیا جا چکا ہے، زیادہ تر شہری پس منظر میں ہیں اور ساٹھ کی دہائی میں مقبول تمام خیالات و موضوعات کا احاطہ کرتی ہیں۔ ”کائنات کی کھیتی“ سے ایک سال پہلے چھپنے والے ناول TERDEDAH کا مرکزی خیال اس دور کی مقبول عام کہانیوں سے کچھ زیادہ مختلف نہیں ہے۔ اس میں اکیلی رہنے والی عورتوں کی اخلاقی پدھاری کو موضوع بنا لیا گیا ہے۔ ”کائنات کی کھیتی“ کے ایک سال بعد چھپنے والے اپنے ایک اور ناول (Protes) میں ہبینان نے خدا اور وجود کی ماہیت کے قضیے کو موضوع بنا لیا ہے۔ اسی سال سامنے آنے والے ناول Mentorی میں ہبینان ایک سیاستدان کی زندگی اور طرز فکر کا جائزہ لیتا اور اپنے ملک کے مستقبل پر جرأت مندانہ قیاس آرائیاں کرتا ہے۔ اگرچہ ہبینان کا زیادہ تر کام دلچسپ اور فکر انگیز ہے لیکن تاحال کسی دوسرے فن پارے میں ”کائنات کی کھیتی“ جیسی گہرائی اور وقت نظر نہیں آتی ہے۔ بجا طور پر کہا جاسکتا ہے کہ ہبینان احمد کے اس ناول کے چھپنے تک مالے ادب میں دیہی زندگی کی صرف جھلکیاں دیکھنے کو ملتی تھیں۔ مبہم اور وقت نظر سے خالی جھلکیاں۔

جدید مالے ادب پر آغاز سے ہی شہری تناظر میں لکھی گئی تحریریں حاوی ہیں۔ انیسویں صدی کے اوائل میں عبداللہ منشی نے جادو اور اساطیر سے مزین لوک اور کلاسیک ادب سے ہٹ کر جدت کا راستہ اختیار کیا۔ اس نے اپنی توجہ سنگاپور اور ملایا پر رکھی جنہیں اس نے مشرقی اور مغربی افکار کے مابین تصادم کے نمائندہ پر بجوم شہروں کے طور پر دیکھا۔ ایک صدی بعد ناول اور افسانے لکھنے والوں نے جدید دور کے مسائل پر توجہ دی۔ ان کے موضوعات میں غالب حصہ عورتوں کی آزادی، پسند کی شادی اور نئی قصباتی اخلاقیات کا تھا۔

دوسری جنگ عظیم کے بعد ادب میں قوم پرستی، غربت اور ظالم اور مظلوم کے درمیان کنگش پر توجہ دی جانے لگی۔ 1957ء میں آزادی ملی تو نئے موضوعات متعارف ہوئے۔ ترقی اور بدعنوانی و اخلاقی اخبطاط جیسے مسائل پر لکھا جانے لگا۔ دیہی زندگی کی منظرکشی کی کچھ کوششیں ہوئیں لیکن اگر شہری تناظر میں لکھی گئی تحریروں کے مقابلے میں

دیکھا جائے تو بلا استنا کسی میں بھی مطلوبہ جزئیات نگاری اور براہ راست مصدقہ تجربہ دیکھنے کو نہیں ملتا۔ ہینان کے ”کامنٹوں کی کھیتی“ اور Rentong پڑھنے سے پتا چلتا ہے کہ شہری اور دمہنی تناظر میں لکھی گئی تحریریوں میں معیار کافر ق کتنا زیادہ ہے۔ مذکورہ بالا دونوں ناول ایک دور دراز گاؤں، بیکل دراپ کے تناظر میں لکھے گئے جہاں ہینان احمد پیدا ہوا تھا۔ اسی گاؤں میں پلنے پڑھنے کی وجہ سے مصنف کو قدرت حاصل ہے کہ وہ ایک بائی کے سے دشوق کے ساتھ قلم اٹھا سکے۔ اسے جزئیات میسر ہیں اور انہیں قلم بند کرنے کی صلاحیت بھی، جس کی وجہ سے ہم اس گاؤں کے بدلتے آسمانوں، کھیتوں اور پاسیوں کے مزاج دیکھ سکتے ہیں۔ گاؤں سے نکل کر انگریزی تعلیم اور وسیع تر دنیا کا علم حاصل کرنے کے بعد ہینان اپنے گاؤں اور اس کے پاسیوں کی منظر کشی نئی جہات سے کرتا ہے۔

کسی بھی دوسری چیز سے زیادہ ”کامنٹوں کی کھیتی“ نظرت کی غیر شخصی قتوں کے خلاف بقا کے لئے ایک انسان کی ازی جنگ کی کہانی ہے۔ محض زندہ رہنے کیلئے قطعی غیر مساوی فریقین کے مابین اس جنگ میں لہو ما کاکل اٹا شہزادیں کا مکڑا، چار ہاتھ پاؤں بیوی اور اولاد ہے جو سب کی سب لیعنی سات لڑکیاں ہیں۔ جہدو جہد لامنہا اور حاصل بہت تھوڑا ہے۔ طاقت اور تشفی کا واحد ذریعہ خدا پر ایمان ہے۔ لہو ما کو صرف اتنا پتا ہے کہ زندہ رہنے کیلئے مسلسل جدوجہد کا سبق اگلی نسل کو منتقل کرنا ہے۔ کبھی وہ کامیاب ہوتا ہے اور کبھی ناکام۔ لیکن ہارتے ہوئے بھی اسے حوصلہ ہے کہ ہو سکتا ہے کہ اس کا جسم نکست کھا جائے لیکن اس کی روح ناقابل نکست ہے۔ اس امر کو سامنے لانے کے باعث ہینان کی تحریر ایسے کی شدت کو چھو نے لگتی ہے اور عالمی سطح پر مقبولیت کے لائق تھہر تی ہے۔

عبدہ امین

باب 1

کانٹوں کی فصل

حیات و موت اور قلت و فراوانی سب خدا کے ہاتھ میں ہے۔ اللہ کے ہاتھ میں جو قادر مطلق ہے۔

یہ لہو ما کا ایمان تھا۔ ایمان راست کا یہ سلسلہ لہو ما تک اس کے دادا حاجی دیبا سا سے پہنچا تھا حالانکہ حاجی دیبا سا عقیدت و احترام کے ساتھ کب کا دفتاریا جا چکا تھا لیکن لہو ما اپنے ایمان پر قائم تھا۔

حیات و موت اور قلت و فراوانی سب خدا کے ہاتھ میں ہے، اللہ کے ہاتھ میں جو قادر مطلق ہے۔

یہی جیہا کا ایمان بھی تھا۔ اس کا ایمان یوں تھا کہ یہ اس کے خاوند کا ایمان تھا لیکن یہ معاملہ فقط انہیں عقیدے کا نہ تھا۔ جیہا کا اپنا نظریہ اور اپنا موقف تھا۔ اس کا ایمان چاہتا جو اس کے روئیں روئیں میں بسا تھا۔ حیات و موت اور قلت و فراوانی خدا کے ہاتھ میں ہے۔ اللہ کے ہاتھ میں جو قادر مطلق ہے۔

شادمانی اور خوش بختی کو سراپا تشكیر کے ساتھ قبول کرنا چاہئے، ہزاروں بار الحمد للہ کے ساتھ اور اگر انسان کو صعوبتوں و سختیوں سے گزارا جائے تب بھی اس پر اظہار تشكیر کرنا چاہئے۔ اسے بھی ہزاروں بار الحمد للہ کے ساتھ گزارنا چاہئے۔ لہو ما اور اس کی بیوی اسی طرح کے تھے۔

ان کے ہاں سات بچے ہو چکے تھے اور سب کی سب لڑکیاں، سب سے بڑی شا جس کا سینہ کبوتر کی طرح آگے کو لکلا ہوا تھا۔ اس کے بعد ملہما تھی جس کے سر پر بے تھا شا سیاہ گھنے بال تھے۔ اس کے بعد نسب سیمک، لیہا، لیبار اور کیہا تھیں۔ انہوں نے یہ تمام بچیاں سرپا ت Shankar کے ساتھ قبول کی تھیں۔ لہوما اور جیہا کے ہونٹوں پر بھی حرف شکایت نہیں آیا۔ لہوما نے سوچا تھا دینے والا خدا ہے۔ میں تو صرف لینے والا ہوں۔“

لہوما اور جیہا کو پورا یقین تھا کہ ان کی ساتوں بچیاں بھی اسی عقیدے پر قائم رہیں گی کہ حیات و موت اور قلت و فراوانی خدا کے ہاتھ میں ہے۔ اللہ کے ہاتھ میں جو قادر مطلق ہے۔

بھرپور طمانیت کے ساتھ زندگی کا سامنا کرنے میں اس ایمان نے لہوما اور جیہا کی بہت مدد کی تھی اور یہی طمانیت ان کی ساتوں بچیوں، شا، ملہما، نسب، سیمک، لیہا، لیبار اور کیہا کو بھی منتقل ہو جائے گی۔

صبح کا وقت تھا۔ لہوما اور جیہا بانسوں کی اکبری دیوار سے گھرے اپنے برآمدے میں حسب معمول بیٹھے تھے۔ گھر سے باہر شا، ملہما، نسب، سیمک، لیہا، لیبار اور کیہا باہم گھس کر بیٹھی ناریل کے خول کا برتن بنائے ہڈنڈ کلیا کھیل رہی تھیں۔ انہوں نے ریت کو چاول اور ناریل کے خول کو ہڈنڈیا بنایا ہوا تھا۔ جیہا اپنے گھنے سیاہ بالوں میں انگلیاں پھیرے جا رہی تھی۔ کبھی کبھی اس کے دونوں ہاتھ گود میں آتے اور وہ بالوں سے گری جوں کو دونوں انگوٹھوں کے ناخنوں کے درمیان رکھ کر کچل دیتی۔ جوں کا پیٹ پھشتا تو اس کا خون جیہا کے ناخنوں پر چمٹ جاتا۔ لہوما اپنی بیوی کی مصروفیت سے بے نیاز بیٹھا تھا۔ اس کی نظریں دور پہاڑوں کے دامن میں آگے جنگل کے سبزے پر گڑتی تھیں۔ اس کی آنکھیں دور کھڑے ملا کا اور میرانتی کے درختوں کی مھنگتوں پر ایسے گزری ہوئی تھیں، جیسے آسمان کو چھونے میں کوشش درختوں کی ان مھنگتوں میں کچھ ہے جس کا وہ متلاشی ہے۔ چیز انی کے پیڑ تلے گرد و غبار میں اس کی بچیوں کا کھیل جاری تھا۔ اس نے دھول میں اپنی بچیوں پر نگاہ ڈالی جو کھیل وہ کھیل رہی تھیں، انہیں بس وہی ایک کھیل آتا تھا۔ شا اور اس کے بعد سب بچیوں نے ہمیشہ ریت کے چاول پکانے کا کھیل کھیلا تھا۔

”چاول خدا کی نعمت ہے۔“ لہو ما نے سوچا۔ اس کے دادا کی زندگی کا دارود مدار چاول پر ہی تھا۔ میں کچھ لہو ما بھی کر رہا تھا۔ اس کے ہاں بھی چاول ہی بولے، سکھائے اور چھڑے جاتے تھے اور چاول ہی تھے جن پر ایک زمانے سے ان کی زندگی کی باتا کا انحصار تھا۔

”ہمیں بوائی کب شروع کرنا ہے؟“ جیسا نے پوچھا۔ اس کی الگلیاں اب تک بالوں میں بسیرا کئے بیٹھی جوئیں مٹول رہی تھیں۔

لہو ما ساکت و صامت بیٹھا رہا۔ اس کی نگاہیں پرستور بچپوں پر جھی ہوئی تھیں۔ درمیان والی بچی سیمک چیزراہی کے پتے کاٹ رہی تھی۔ شاید وہ انہیں جھوٹ موث کی مچھلی بنانا چاہتی تھی۔ باقی سب بچیاں زور زور سے شکایت کر رہی تھیں کہ چاول جل گئے ہیں۔ آگ بہت تیز ہو گئی تھی حالانکہ وہ سب اچھی طرح جانتی تھیں کہ ناریلیں کے خول تلتے آگ نام کی کوئی شے نہیں تھی۔

”جنگل والی زمین کی بوائی کب شروع کریں گے؟“ جیسا نے دوبارہ پوچھا۔ لہو ما گنگ بیٹھا رہا۔ گویا وہ اپنی بچیاں گن رہا ہے جیسے وہ بھول گیا ہو کہ وہ کتنی ہیں۔ ایک دو تین چار پانچ، چھ یا سات۔

اس کے باپ کے پاس بیس ریلاگ (ایک ریلاگ ڈیڑھ ایکٹر کے قریب) اراضی تھی۔ جس پر وہ دھان کاشت کرتا تھا۔ اس میں سے چھ ریلاگ گروی رکھنے کی وجہ سے ایک چینی تاجر کے قبضے میں چل گئی تھی۔ اب صرف چودہ ریلاگ پچی تھی اور خوش قسمتی سے لہو ما اپنے باپ کی اکلوتی اولاد تھا۔ اس لئے وہ چودہ کے چودہ ریلاگ دراثت میں اسے مل گئے تھے۔ وہ اس پر دھان کاشت کرتا تھا۔ لیکن اراضی کے چودہ ریلاگ چودہ ہی رہے۔ کم ہوئے نہ زیادہ ایک اچھی کی کمی بیشی نہ ہوئی۔ اس کی سات بچیاں تھیں۔ یعنی دور ریلاگ فی بچی۔ دور ریلاگ سے کیا بنتا ہے؟ واقعی کیا بنتا ہے؟ لہو ما نے دھول سے اٹی زمین پر نظریں گاڑ دیں۔ ریلاگ کی تعداد بڑھانے کی کوئی بھی کوشش لا حاصل تھی۔ اس سمت میں کوئی درنیس کھلتا تھا۔ آمدنی بڑھانے کے کسی اور ذریعے کا کھوجنا بھی اتنا ہی بے سود تھا۔ یہ چودہ ریلاگ اب تک تو اسے اور اس کی بیوی بچپوں

کو پاتے آئے، وہ اور جیہا کبھی بھوکے نہیں سوئے تھے اور کبھی ایسا بھی نہیں ہوتا تھا کہ چاول نہ ملنے پر اس کی اولاد کو ابلی ہوئی سبزی یا مکنی کے دلیے پر گزارنا پڑتا ہو۔ اس نے قادر مطلق کا شکر ادا کیا۔

مگر اس کی موت کے بعد کیا ہو گا؟ دھان کی کاشت والی چودہ ریلاگ اراضی تقسیم ہو گی۔ دور ریلاگ فی کس اور پھر جب اس کی اولاد کی اپنی اولاد ہو گی تو پھر یہ مزید تقسیم ہو گی۔ اس کے نواسوں کو بہت تھوڑی زمین ملے گی اور جب اس کے پڑنواسوں کی باری آئے گی تو شاید فی کس ہتھیلی بھر سے زیادہ زمین کسی کے ہاتھ نہیں آئے گی۔

لہو ما کو سینے میں درد اٹھتا ہوا محسوس ہوا۔ اسے دم گھٹنے کا احساس ہوا۔ اس نے دوبارہ آہستہ آہستہ نگاہ اٹھائی، اس کی آنکھیں درختوں کی مھکتوں پر جم گئیں۔ وہ ابھی تک آسمان کو چھونے کی کوشش کر رہی تھیں۔

”ہمارے بچوں کے بچے بھکاری ہوں گے، ہماری اولاد کی اولاد بھکاری ہو گی۔“

بچوں کے بچے وہ بڑا ہے۔

جیہا، جو ابھی تک اپنے بال ٹوٹے جا رہی تھی، حیران ہو گئی۔ اس نے اپنے خاوند کے چہرے کا جائزہ لیا۔ اس کے چہرے کو ٹوٹا۔

”ایں؟ ایں؟“

لہو ما بڑا کر اپنی سوچوں سے نکل آیا۔

”کیا کہا تم نے؟“

”کس نے؟“

”تم نے۔ تم ہی نے کچھ کہا تھا۔“

لہو ما کچھ نہیں بولا۔

”تم نے کیا کہا تھا؟“

لہو ما گم سم بیٹھا رہا۔

”پڑنوا سے!“ جیہا نے قہقہہ لگایا اور کھانا پکاتے پکاتے بچے رک گئے۔ سب سے

بڑی شا جواب سیانی ہو چکی تھی مال کے منہ سے پڑنوا سے کرم بہوت رہ گئی تھی، جیسے

پریشان ہو کہ اس کے حوالے سے کوئی بات کی گئی ہے۔

”میں نے تمہیں کہتے سنا کہ ہمارے پڑنوا سے بھکاری ہوں گے۔ پڑنوا سے کیسے پڑنوا سے؟ ابھی تو ہمارے نواسے نواسی بھی نہیں۔ ابھی تو سب سے بڑی والی شناخت اور ناریل کے خول سے کھلتی ہے اور تم ابھی سے پڑناؤں کی بات کرنے لگے ہو؟“

جیسا دوبارہ بُنیٰ جیسے اس کے خادونے کوئی لطیفہ سنایا ہو۔ لہو ما دوبارہ مستقبل کے خیالات میں کھو گیا۔ کبھی نہ کبھی تو بہر حال اس کے پڑنوا سے پڑناؤیاں ہوں گی۔ ان کی زندگی میں نہیں تو موت کے بعد سہی! ایک نہ ایک دن تو انہیں پیدا ہونا ہے۔ ایسا بہر حال ہو گا۔ جلد ہو یا بدیر۔ شاکی شادی ہو گی اور اس کے بچے ہوں گے۔ ملہا کی شادی ہو گی اور اس کے بچے بھی۔ نینبُ، سیمک، لیبہا، لیبار اور کیہا سب کی شادیاں ہوں گی اور بچے بھی اور پھر ان بچوں کے کھانے والے من تعداد میں بڑھتے جائیں گے لیکن آپسی زمین ایک انج نہیں بڑھے گی۔ کبھی بیس ریلانگ تھی، چھ چینی کے پاس جا چکی۔ آنے والی نسلوں کے پالنے کو فقط چودہ ریلانگ بچی ہے۔

کچھ دری کو لہو ما ان خیالات کی آمد روک نہ پایا، لیکن پھر ایمان اور ایقان جس نے زندگی بھراں کی رہنمائی کی تھی، اس کی مدد کو پہنچ اور ما یوس کن خیالات حجث گئے۔

حیات و موت اور قلت و کثرت خدا کے ہاتھ میں ہے۔ اللہ کے ہاتھ میں جو قادر مطلق ہے۔

اس دنیا میں پیدا ہونے والے ہر انسان کا رزق۔ خواراک اور دنیاوی ضروریات کا دوسرا سامان۔ اس کے ساتھ آتا ہے۔ یہ رزق خدا مقررہ کرتا ہے۔ لہو ما کے بچوں اور پھر ان کے بچوں کے بچوں میں سے ہر ایک کو اس کے حصے کا رزق ملے گا۔ کسی انسان کو کیسی زندگی برکرنا ہے۔ اس کا فیصلہ خدا کے ہاتھ میں ہے۔

لیکن لہو ما نے اس دنیا میں اتنا ری گئی روح کے لئے اس کے رزق کے مقرر ہونے یا نہ ہونے کے مسئلے پر کبھی حرفاً نہیں کی۔ اچھی اور وافر اشیا خوردگی کے حصول کیلئے انسان کو زندگی میں محنت کا وظیرہ اختیار کرنا چاہئے۔ اب اگر کوئی گداگری اختیار کرتا ہے تو وہ بھی اس کا رزق ہے۔ اگر کسی کورات دن تن ڈھانچے کو کچھ میسر نہیں تو وہ بھی سانس لیتا

ہے اور زندہ رہتا ہے۔ اگر کوئی دریا میں بہہ کر چلے آنے والے مردار جانوروں پر زندہ ہے تو وہ بھی اس کا رزق ہے۔ لہو ما کے نزدیک مردار خوری اور برہنگی سب خدا کی طرف سے ہے۔ اللہ کی طرف سے جو قادر مطلق ہے۔

خدا کی مرضی یہ ہے کہ لہو ما مردہ لاش کھائے تو وہ کیا کہہ سکتا ہے۔ اب اگر خدا کو یہی منظور ہے کہ اس کی آل اولاد برہنہ پھرے تو وہ کیا کر سکتا ہے۔
”شا“ اس نے آواز دی۔

اس کی بیٹی بلوغت کی حدود کو چھوڑی تھی، لیکن ابھی تک ناریل کے خول میں ریت کے چاول پکاتی تھی۔ وہ نو عمر بیٹی آئی اور سوالیہ نظرؤں سے اپنے والدین کو دیکھنے لگی۔

”جاو پر اگ (کھاڑی) لے آؤ“، ارسل بھی اٹھاتی لانا۔ ذرا پر اگ کی دھار تیز کرلوں، کل ہمیں جہاڑ جھنکاڑ زمین سے صاف کرنا ہے۔“
شا چلی گئی۔

”پنیری کا کیا ہوگا؟“، جیہا نے پوچھا جو ابھی تک لہو ما کے پاس بیٹھی تھی۔

”پہلے زمین صاف کرلو۔ پھر پنیری کا سوچنا۔ چینیوں کی دکانوں پر ٹیج وافر پر اچھوٹ رہا ہے۔“

”لیکن کون سی پنیری؟ وہی خشک چاولوں کی؟ وہی زرد چاول؟ اس سال ہم پھر اسی دھان کی پنیری لگائیں گے۔ اس کے ذخیرہ کتنے سخت ہوتے ہیں اور بالیوں میں دانے بھی چھدرے۔ کٹائی کی مصیبت تو مجھے ہی اٹھانا پڑے گی۔ پچھلی کٹائی میں میری ہتھیلیاں چھل گئی تھیں۔“

”لیکن ان کا کاذائقہ اچھا ہوتا ہے اور مہک بھی۔ بالکل پھاڑی چاولوں کی سی۔“

جیہا نے اپنے پھٹے ہونٹ سکیڑے۔

”دنیا میں سوائے اس کے تمہیں کچھ نہیں سو جھتنا کہ ان کا کاذائقہ اچھا ہو اور خوشبو عمدہ ہو۔“

”زرد چاولوں کی مہک میرے نہتوں کو بھاتی ہے۔ تمہارے بالوں کی سرداں سے تو بہتر ہے۔“، جیہا اچھل کر کھڑی ہو گئی۔ اس نے بالوں کا جوڑا بناایا جو پھر کھل گیا۔ اس نے

دوبارہ جوڑا بنایا۔ سارگنگٹھیک سے سینے پر کسا۔
”کیا کہا تم نے؟“

اس نے اپنے خاوند کی پیٹھ پر دھڑا دھڑ کئی دو ہتر جڑ دیئے۔ لہو ماہسا اور دایاں ہاتھ چلا کر اپنی پیٹھ پر پڑتے اس کے ہاتھ روکنے کی کوشش کی۔ والدین کا مسخرہ اپن دیکھ کر کھیلتے بچیاں بھی اچھلے کو دنے لگیں۔ شا جو سل اور پر انگ لے آئی تھی ماس باپ کا باپ کا یہ دھول دھپا دیکھ کر شرمائی اور ایک طرف ہو گئی۔

”وہ کیا ہے؟ یہ کیا ہیں؟“ جیہا نے دھول میں اٹے بچوں کی طرف اشارہ کرتے ہوئے کہا۔ ”وہ جوسات کھڑے ہیں کیا ہیں۔ ہو سکتا ہے میرے بالوں سے سڑا نہ آتی ہو لیکن تم ہو کہ پھر بھی رات دن میرا چھپا نہیں چھوڑتے۔“

لہو ماٹھ کھڑا ہوا۔ اس نے چند قدم بڑھ کر ثانے سے پر انگ اور سل لے لی۔ اس نے سل کو تھوک سے تر کیا اور اس پر پر انگ کی دھار تیز کرنے لگا۔ مستقبل کا سوچتا واقعی اچھا نہیں۔ آنے والی نسل کے مقدار کا معاملہ خدا پر چھوڑ دینا چاہئے۔

وہ اپنا پر انگ تیز کرتا رہا۔ جب سے بچھلی فصل کے چاول اناج والی کوٹھڑی میں پہنچائے تھے پر انگ نے کسی درخت کی لکڑی کا ذائقہ نہ چکھا تھا۔ بچھلی کٹائی کے بعد پر انگ نے کام کے نام پر ایک تک بھی نہیں لگایا تھا۔ پہلے پہل اس نے کوشش ضرور کی تھی کہ کوئی اور کام بھی کرے۔ اس نے کٹائی والے علاقے میں جا کر پام کے درخت کاٹنے کی کوشش کی تھی تاکہ ان کے تن چینیوں کے ہاتھ فروخت کر سکے۔ جو انہیں سمندر سے مچھلیاں پکڑنے کے جالوں میں بطور کھڑے سہاروں کے استعمال کرتے ہیں لیکن ایریکا پام کاٹنا بہر حال دلدی اراضی کی لکڑی کاٹنے کی طرح نہ تھا۔ اس پام کا تنا پیتل کا ساخت تھا اور پھر تنے کو بڑی سڑک تک لے جانا بھی کوئی آسان کام نہیں تھا۔ کسی بھی سخت ترین کام سے کم مشکل نہیں۔ چنانچہ لہو ما نے کچھ عرصہ دریا سے مچھلیاں پکڑنے کے جال بنائے۔ ان کے اناج کی کوٹھڑی بھری تھی۔ چاول کے ساتھ پکانے کو دوسری چیزیں بھی مل جاتی تھیں۔ اشتہا انگیز کوئی پتی گھر کے پچھوڑے دستیاب تھی۔ لہو ما

سوچتا کسی اور کام کی ضرورت ہی کیا ہے۔ دھان کی بوائی کا کام ختم ہونے پر سوائے گھر پر پڑے رہنے کے اسے اور کوئی کام نہیں۔ کھانا اور سونا، سونا اور کھانا۔ بوائی کا اگلا موسم آنے تک اسے اپنے پرائنگ کی ضرورت نہیں پڑے گی۔

وہ اپنا پرائنگ تیز کرنے میں لگا رہا۔ اس کی پچیاں ادھر ادھر ہو گئی تھیں۔ دو تین کھانے پکانے میں جیسا کا ہاتھ بثارہ تھیں۔ باقی مرغیوں کو ششکاری دڑبوں میں بند کر رہی تھیں کہ رات ہونے کو تھی۔

لہوا اپنے پرائنگ کی دھار نکالنے میں جتا ہوا تھا۔ کل جمناڑ صاف کیا جائیگا اور کل ہی دھان کی بوائی کا آغاز ہو گا۔ جمناڑ کی صفائی کے بعد زمین کو نرم اور پھر ہمار کیا جائے گا۔ دھان کی پنیری لگائی جائے گی۔ جب تک پودے ایک خاص عمر کو نہیں پہنچ جاتے۔ لہوا اور اس کے اہل خانہ کھیتوں میں مصروف رہیں گے۔ جنگلی جڑی بولیاں صاف کرنے کیلئے ضروری اوزاروں سے کام لیتا پڑے گا۔

لہوا کے ذہن میں پلی پلائی بڑی بڑی جو نکوں کا خیال آیا جو دھان کے دلداری کھیتوں میں بڑی سہولت سے اس کی ناگوں پر چھٹ جائیں گی۔ اس برس بھی اس کا ایک چودیک (ناریل کے خول کا آدھا) خون تو جو نکوں کے پیٹ میں چلا جائے گا۔ پھر لہوا کو چھوٹے کیکڑوں کا خیال آیا جنہوں نے پچھلے برس دھان کے نو خیز پودوں کو کثر ڈالا تھا۔ اسے یاد تھا کہ شروع میں کیسے اس نے کیکڑوں کی ڈھیری لگا کر انہیں اپریوں تلے ملا تھا، لیکن کچھ ہی دیر بعد اس کی ایڑیاں سون گئی تھیں اور اسے کیکڑے کلپنے کا کام بھاری موصیبوں سے لینا پڑا تھا۔ چھوٹی چھوٹی لیکن سخت نقصان دہ اس بھجی مخلوق کے پیٹ پھٹ گئے تھے۔ اس برس ان کا ہله کیسا ہو گا؟ اگرچہ لہوا ابھی کچھ کہہ نہیں سکتا تھا لیکن آسان پر موجود موگی آثار بتاتے تھے کہ ان کا ہله اس بار بھر پور ہو گا لیکن اس بار وہ ایک بھاری کڑھاؤ اس مخلوق کو اباۓ کے لئے تیار رکھے گا۔

چھٹ پئے نے بنگل دراپ گاؤں کو اپنی لپیٹ میں لے لیا۔ یہ گاؤں غربت و افلاس سے ”مالا مال“ تھا۔ مٹی کے تیل کے چراغ جل گئے تھے۔ دھان کے کھیتوں کے کنارے کھڑے گردھیرے دھیرے دھند لکے میں ڈوبتے منظر سے غائب ہو گئے۔ کل